

**लोकलेखा समितीच्या शिफारशीवरील
कार्यवाही विहित मुदतीत करण्याबाबत.**

महाराष्ट्र शासन

वित्त विभाग

मंत्रालय, मुंबई-४०० ०३२.

शासन परिपत्रक क्रमांक : लोलेस-१०.०७ / प्र.क्र. ७९ (ड) / लोलेस.

दिनांक : २ जुलै, २००७.

प रि प त्र क


लोकलेखा समिती ही विधानमंडळाची एक महत्वाची वित्तीय समिती असून या समितीकडे सोपविलेली कामे व जबाबदाऱ्या विचारात घेता समितीने केलेल्या शिफारशीची वेळीच दखल घेऊन त्यानुसार कार्यवाही करणे हे प्रत्येक मंत्रालयीन विभागाचे कर्तव्य आहे.

तथापि असे निदर्शनास आले आहे की, अनेक मंत्रालयीन विभागांकडून लोकलेखा समितीच्या शिफारशीवरील कार्यवाहीची माहिती विहित मुदतीत समितीकडे पाठविली जात नाही. मंत्रालयीन विभागाला साक्षीचा कार्यक्रम कळविल्यानंतर अथवा साक्षीच्या दिनांकाच्या एक दिवस अगोदर किंबहुना काही विभागांकडून साक्षीच्या दिवशीदेखील समितीच्या शिफारशीवरील माहिती समितीकडे पाठविली जाते. ही बाब अत्यंत गंभीर असून याबाबत लोकलेखा समितीने सन २००७-०८ या सहाय्या अहवालातील पृ. २७ वरील परिच्छेद २.१९ मध्ये तीव्र नाराजी व्यक्त केली आहे.

त्याचप्रमाणे लोकलेखा समितीच्या अहवालांतील शिफारशींची अंमलबजावणी न करणे, शिफारशीच्या अनुषंगाने कार्यवाही न करणे, शिफारशीच्या विरुद्ध कार्यवाही करणे असे प्रकार वारंवार घडत असल्याचेही समितीच्या निदर्शनास आल्याने याबाबत समितीने उपरोक्त अहवालातील पृ. २८ वरील परिच्छेद २.२२ मध्येसुद्धा तीव्र नाराजी व्यक्त केली आहे.

तरी सर्व प्रशासकीय विभागांच्या सचिवांना सूचित करण्यात येते की, लोकलेखा समितीच्या शिफारशीवरील कार्यवाहीस सर्वोच्च प्राधान्य देऊन सदर माहिती विहित कालावधीत समितीकडे पाठविली जाईल, याबाबत दक्षता घेण्यात यावी. तसेच समितीच्या शिफारशीवरील कार्यवाही करण्यास कसूर करणाऱ्या त्याचप्रमाणे कार्यवाही करण्यास विलंब लावणाऱ्या अधिकाऱ्यांच्या गोपनीय अहवालात त्याप्रमाणे नोंद घेण्याची कार्यपद्धती यापुढे सुरु करण्यात यावी.

सदर शासन परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २००७०६२९१७१५३३००१ असा आहे.



(कविता गुप्ता)

सचिव, वित्त विभाग

प्रति

१. अपर मुख्य सचिव / प्रधान सचिव / सचिव, मंत्रालयीन सर्व विभाग, मंत्रालय, मुंबई-४०० ०३२,

(कृ. मा. प.)

२. सहसचिव, अर्थसंकल्प कक्ष, वित्त विभाग, मंत्रालय, मुंबई- ४०० ०३२.
३. उपसचिव, प्रशासन - ४ / कोषागारे / शासन हमी / कराधान / अर्थोपाय / अर्थबळ / विनियम, वित्त विभाग, मंत्रालय, मुंबई- ४०० ०३२.
४. निवड नस्ती, कार्यासन लोलेस, वित्त विभाग.

प्रत :

उपसचिव, लोकलेखा समिती कक्ष, महाराष्ट्र विधानमंडळ सचिवालय, मुंबई.
महालेखापाल (लेखापरीक्षा) १, मुंबई / (लेखापरीक्षा) २ नागपूर.